



PARLAMENT EWROPEW

2009 - 2014

Kumitat għall-Iżvilupp Reġjonali

2010/2206(INI)

6.1.2011

ABBOZZ TA' OPINJONI

tal-Kumitat għall-Iżvilupp Reġjonali

għall-Kumitat għat-Trasport u t-Turiżmu

L-Ewropa, l-ewwel destinazzjoni turistika fid-dinja - qafas politiku ġdid għat-turiżmu Ewropew
(2010/2206(INI))

Rapporteur għal opinjoni: Salvatore Caronna

PA_NonLeg

SUGĠERIMENTI

Il-Kumitat għall-Iżvilupp Reġjonali jistieden lill-Kumitat għat-Trasport u t-Turizmu, bhala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Ifakkar li t-Trattat ta' Lisbona jagħti lill-Unjoni Ewropea setgħat godda fir-rigward tat-turizmu, b' mod partikolari bil-għan li tissaħħaħ il-kompetittività u l-potenzjal ta' tkabbir dinamiku u sostenibbli tagħha;
2. Ifakkar li r-Regolament (KE) Nru. 1080/2006 dwar il-Fond Ewropew għall-Iżvilupp Reġjonali jinkludi fost il-prijoritajiet ta' intervent differenti, il-protezzjoni u t-tiżiħ tal-wirt naturali u kulturali peress li dan għandu potenzjal ta' żvilupp għal turizmu sostenibbli;
3. Jenfasizza li t-turizmu għandu impatt taġġibbli fuq il-koeżjoni ekonomika, soċjali u territorjali tal-Istati Membri kollha; jinnotta barra minn hekk, li t-turizmu jirrappreżenta l-unika riżors ewlieni b'effett dirett fuq it-tkabbir ta' setturi oħrajn, għal xi reġjuni tal-Unjoni Ewropea li għadhom lura fl-iżvilupp;
4. Iqis li s-sostenibilità soċjali, ekonomika u ambjentali hi kundizzjoni essenzjali għall-iżvilupp u ż-żamma ta' kull attività turistica; jistieden lill-Kummissjoni tiżviluppa "tikketta Ewropea" bil-għan li tiddistingwi prodotti u servizzi ta' kwalità u biex fl-istess hin issaħħaħ id-dehra tal-Ewropa fid-dinja;
5. Itenni li t-turizmu, żviluppat fuq mudell sostenibbli, jirrappreżenta sors dejjiema ta' dħul u mezz għall-promozzjoni ta' okkuppazzjoni stabbli għall-ekonomiji globali, li jippermetti fl-istess hin is-salvagwardja u t-tiżiħ tal-wirt ambjentali, kulturali, storiku u soċjali tat-teritorji kollha;
6. Jilqa' l-proposta tal-Kummissjoni li tiġbor flimkien l-azzjonijiet dwar it-turizmu madwar 4 prijoritajiet: iqis madankollu, li l-iżvilupp ta' qafas politiku ġdid għat-turizmu Ewropew jenħtieġ approċċ integrat u kordinament effikaċi tal-politiki Komunitarji, nazzjonali, reġjonali u lokali li jhallu impatt dirett jew indirett fuq it-turizmu, b'rispett tal-prinċipju ta' solidarjetà;
7. Jistieden lill-Kummissjoni, lill-Istati Membri u lill-awtoritajiet reġjonali u lokali jhegġu u jappoġġjaw l-iżvilupp ta' netwerks u l-ħolqien ta' partenarjati għall-iskambju ta' prattiki tajba; jawgura inizjattivi reali u ta' appoġġ għall-innovazzjoni u għall-iżvilupp ta' teknoloġiji tal-informazzjoni godda, kif ukoll għall-iffaċilitar ta' aċċess għall-istrumenti finanzjarji partikolari għall-operaturi turistiċi, b'attenzjoni partikolari tingħata lill-impriżi żgħar u ta' daqs medju;
8. Iqis il-ħtieġa li l-effetti tat-turizmu staġjonali jkunu kontrobalanċjati permezz tad-diversifikazzjoni tal-offerta turistica anke permezz tal-appoġġ għal forom godda ta' turizmu bhal ma huma t-turizmu tas-saħħa, l-aktar dak termali, u t-turizmu soċjali,

b'mod partikolari dak dirett lejn persuni b'mobilità mnaqqsa, lil zghazagh u anzjani li jiffurmaw suq bi tkabbir potenzjali qawwi;

9. Jitlob ghal insistenza aktar qawwija dwar il-kwalità tal-okkupazzjoni fis-settur turistiku b'enfasi partikolari fuq it-taħriġ b'kontenut teknoloġiku u lingwistiku qawwi, fuq l-appoġġ għall-intrapriża femminili u taż-zghazagh, il-mobilità tal-forza tax-xogħol, grazzi għall-programmi Komunitarji differenti u għall-ġlieda kontra x-xogħol illegali. iheggeg lill-Istati Membri u lill-entitajiet lokali jużaw l-istrumenti ta' taħriġ professjonali offruti mill-Fond Soċjali Ewropew u minn strumenti Komunitarji u nazzjonali oħrajn;
10. Jistieden lill-Istati Membri jagħmlu l-aħjar użu tal-istrumenti finanzjarji Ewropej disponibbli għall-ipprogrammar finanzjarju sabiex tkun żviluppata l-kompetittività tas-settur u tad-destinazzjonijiet turistiċi; jittama li fir-reviżjoni tal-politika ta' koeżjoni, jingħata valur akbar lir-rwol tat-turiżmu bhala fattur ta' ekwilibriju soċjali, ekonomiku u territorjali ġdid; jittama li kull tip ta' għotja tal-UE marbuta mat-turiżmu tissarraf fl-għoti ta' servizzi ta' eċċellenza u ta' kwalità.